

हिक द्रीहुं माई अर्जन माउ चटिणी सुठी ठाही
 खाइण लाइ खावंद जी दिलिड़ी हर्षाई
 अमड़ि चयो चांहि जे मथां चटिणी चडी नाहे
 सुभाणे खाराईदसि सजण खे हिन खां बि सुठी ठाहे
 अर्जु अमड़ि जो कीन वणियो अबल अलबेले
 अमड़ि चयो मां बि खाइणु द्रियां हाकिम हिन वेले
 रस भरी रीढ़ पीढ़ सां मालिक मिन्थ मजी
 चयाऊं कोन खाऊं था चटिणी तूं सनानु करि वर्जी
 अमड़ि वेई सनान ते साई आयमि भण्डारे
 चयाऊं अर्जुन माउ खे खिली खीकारे
 जेसीं सनानु करे अचे छोकिरी तेसीं चटिणी दे खाऊं
 दादी अ चयो साई मिठा कींअ द्रींदसि आऊं
 लिकाइण लगी चटिणी त बि खसे खाए खावंदु
 बाल विनोदी बाबलु मिठो भक्तनि मन भावंदु
 संदुली अ ते साहिबु वेही चटिणी फुलिको खाए
 अमड़ि खे सनान ते आई गोमी बुधाए
 द्रिसी कलोलु करतार जो थियो अमड़ि मन अनुराग
 खिली चयाऊं खावंद मिठा खाई विदुर ढोढी सागु
 साई चवनि सहेलिड़ी तूं बि द्रिसु खाई
 चटिणी हीय दिव्य लोक खां राणी रुकमणि पठाई
 अमड़ि बि खाधी अनुराग सां उहा चटिणी चोज़ भरी

हर्षनि भरियो हरी, नितु नवां करे कलोलिड़ा ॥

मिठा विनोद

(६२)

हिक द्रींहु अमड़ि मिठी अ सां बृज ओरिड़ी ओरियाऊं
सिघो हलूं हाणे बृज दे चई चपिड़ा चोरियाऊं
अमड़ि चयो अलबेलड़ा कींअ हलूं बृजधाम
हिकिड़ो संगिती थोरिड़ा बियो थधि पवे थी जाम
इयें चई मिठी अ चिड़ सां अमड़ि उथी वेई
साई अ खे दिलि में थियो इहा कल न अमां पेई
स्नानु करे साहिब अगियां अमड़ि जदहीं आई
द्रिठी तदहीं मालिकनि जे मुख ते रूखाई
हथ जोड़े हर हर पुछियो करे मिनथ नीजारी
साई अ चयो सहेलिड़ी तो भुल कई भारी
असां बृज महिमा चई तूं वई अ पुठी देई
निरादरु कयुइ बृजधाम जो कींअ माफी मिलेई
माफी बृज सरकार खां वटु पांदु गिचीअ पाए
पोइ तो सां हीउ अगे जियां दिलि खोले गाल्हाए
लख दफा माफी वठां मुंहिजी तोबह आ ज़ारी
बृज तां बृज स्वामिणि तां वजा नितु वारी
इयें नम्रता नेह सा अमां रांझन रीझायो
जै जै मनायो, साई अमड़ि सुहाग जी ॥